

L-ATT DWAR DESKRIZZJONIJIET KUMMERĊJALI

Joyce Borg

Din il-liġi bla dubju hija l-aktar wahda li tipprovdi harsien, applika għall-bejgħ bejn negozjanti u konsumatur, kif ukoll għall-bejgħ bejn in-negozjanti nfushom. L-iskop tagħha huwa tant wiesgħa li jaffettwa lil kull bejjiegh għax rari li xi oġġetti jinbieghu mingħajr ma tiġi applikata xi forma ta' deskrizzjoni għalihom. Imma din il-liġi ma tapplikax għall-bejgħ privat. Jiġifieri jien jew intom nistghu nbieghu l-karozzi tagħna mingħajr ma nkunu suġġetti għad-dipozizzjonijiet ta' din il-liġi. Il-biċċa l-kbira ta' l-ilmenti li nircievu mill-pubbliku, bejn 70 u 80 filmija, jaqgħu taht il-provvedimenti ta' din il-liġi. Għalkemm din il-liġi ma tobbliga lil hadd li jagħmel dikjarazzjonijiet jew biex jagħti indikazzjonijiet, għax hemm liġijiet oħra li jagħmlu dan, din tohloq reati meta xi persuna (inklużi għaqda korporata b'liġi u dipartiment tal-gvern) fil-kummerċ jew negozju:

1. tagħmel deskrizzjonijiet kummerċjali foloz jew qarrieqa dwar oġġetti (kull haġa offerta għall-bejgħ f'Malta);
2. tagħti indikazzjonijiet foloz jew qarrieqa dwar il-prezz ta' oġġetti jew servizzi; u
3. tagħmel dikjarazzjonijiet foloz jew qarrieqa dwar



JOYCE BORG DPA, MICA, hija uffiċċjal Prinċipali fid-Dipartiment għall-Affarjiet tal-Konsumatur

provvista ta' servizzi, akkomodazzjoni jew faċilitajiet.

Deskrizzjoni kummerċjali hija indikazzjoni diretta jew indiretta ta' xi wahda mit-tnax il-kategorija li hemm elenkati f'din il-liġi u tista' tiġi applikata billi tkun immarkata fuq l-oġġetti, riklamata f'gurnalni jew publikazzjonijiet oħra, b'dikjarazzjoni verbali u anke meta l-oġġetti jiġu pprovduti fuq talba li fiha x-xerrej stess ikun uża deskrizzjoni kummerċjali. Ilmenti li jaqgħu taht din il-liġi hemm bil-bosta, imma fl-ispazju limitat li għandi se nagħti spjegazzjoni tagħhom fil-qosor. Dawn huma ftit eżempji ta' xi lmenti li jaqgħu taht l-Att dwar Deskrizzjonijiet Kummerċjali:

1. *Deskrizzjonijiet Kummerċjali dwar oġġetti:*

- oġġetti ppakkjati jew sfużi mibjugħa bil-kwantità, daqs jew qies u jinstab li huma inqas fil-piż minn kif immarkati jew minn kif kien mitlub;

- oġġetti deskritti bil-metodu ta' manifattura, produzzjoni, proċessar jew rikondizzjoni u jirriżulta li mhux kif deskritt, bħal *jersey handmade* u jinstab ii mahdum bil-makna;

- oġġetti deskritti bil-kompożizzjoni, bħal ġilda, suf, qoton, *nylon* jew b'tahlitiet ta' suf/*polyester/rayon* u jinstab li mhux veru, jew li t-tahlita mhix fi proporzjon kif immarkata;

- oġġetti deskritti b'addattament għall-ghan, saħħa, funzjonament, imġieba jew preċiżjoni u jirriżulta li mhux minnu, bħal *geyser* huwa apparat li jsaħħan l-ilma;

- oġġetti deskritti b'kull karatteristika fizika li mhix inkluża fl-ispjegazzjoni li diġà tajt, bħal: għamla jew kwalità. Madum taċċeramika u aċċessorji ta' kmamar tal-banju li huma oġġetti deskritti bi prima kwalità, imma mhux dejjem jirriżulta li jkun veru;

- oġġetti deskritti bi provi minn xi persuna, u r-riżultati tagħhom. L-ilmenti li jaqgħu f'din il-kategorija huma dawk fejn jidhol dubju li l-laboratorju msemmi ma jeżistix; jew fejn l-oġġett ikun ġie ttestjat ma' xi *standard* u jidhol id-dubju li min jibagħtu għat-test mhux jinforma dwar ir-riżultat kollu imma b'dik il-biċċa biss li taqbel lilu. Deskrizzjoni tista' tkun falza b'dak li ma tghidx jew b'dak li jithalla barra;

- oġġetti deskritti bil-post jew data ta' manifattura, produzzjoni, proċessar jew rikondizzjoni. Hawn jaqgħu lmenti ta' oġġetti

antiki ta' kull xorta. Fuq karozzi u oġġetti oħra tad-dar. B'deskrizzjonijiet bħal *Made in Malta, Brand new*, eċċ;

- oġġetti deskritti bi storja oħra, inkluż propretarju ta' qabel jew użu preċedenti. F'din il-kategorija jaqgħu oġġetti b'deskrizzjoni bħal *One Owner, discontinued line*, eċċ.

2. Indikazzjonijiet dwar il-prezz ta' oġġetti jew servizzi - meta persuna tagħti xi indikazzjoni falza li l-prezz ta' l-oġġetti jew servizzi qed jiġu offruti bi prezz daqs jew inqas mill-prezz stabbilit, inqas minn dak offrut minnha qabel jew inqas minn dak il-prezz b'ammont speċifikat. Il-liġi hasbet għall-bosta *sales* jew *bargain offers* li jsiru matul is-sena għax torbot lill-bejjiegh li *prezz oghla jew partikolari* għandu jitqies li l-oġġetti jew servizzi ġew offruti b'dan il-prezz għal perjodu kontinwu ta' mhux inqas minn 28 ġurnata matul is-6 xhur ta' qabel biex il-bejjiegha ma joffrux bi prezz għoli għal ftit jiem imbagħad taparsi għamla *sale*. L-ilmenti li jaqgħu l-aktar f'din it-taqsimha jikkonċernaw oġġetti mis-*sales*.

- Hwejjeġ bi prezz imnaqqas u meta tmur id-dar u tiflihom issib li jkun fihom xi toqba jew imżarta. Meta tmur tghid lill-bejjiegh jgħidlek, x'tistenna mhux bis-*Sale?* Dan m'għandux dritt li jirrispondik hekk, sakemm ma kellux avviz li l-hwejjeġ fihom jew jista' jkun fihom hšarat, għax la ġew offruti għall-bejgħ tistenna li jkunu ta' kwalità tajba;

- Oġġetti tad-dar (*white goods*) mixtrija bi prezz imnaqqas li jkunu difettużi mingħajr ma tkun infurmat b'dan qabel tixtri. Il-bejjiegh ma jistax jagħmel hekk;

- Oġġetti u servizzi offruti bi prezz inqas b'ammont speċifika ta' flus jew bil-persentaġġ u jirriżulta li dan l-ammont ma jkunx veru.

Dikjarazzjonijiet foloz dwar provvista ta' servizzi, akkomodazzjoni jew faċilitajiet meta persuna tkun taf li qed tagħmel dikjarazzjoni falza jew tagħmilha bi traskuraġni, jiġifieri mingħajr hšieb jekk hijiex vera jew falza. Hawn il-liġi thares l-interess ta' min jagħmel użu minn servizz. Eżempji:

- Ordni ta' għamara li skond il-kuntratt kellha tkun lesta f'Settembru '91, wasal Settembru '93 u għadha mhix lesta;

- Karozzi jitnaddfu bil-fwar u ssib li jitnaddfu b'sistema ta' ilma bi pressa kbira;

- Ikkollok deskrizzjoni dwar iż-żmien li tingħata s-servizz bħal *same day service* issib li jkkollok tmur l-ghada jew jumejn wara biex tiehu s-servizz imwiegħed.